

The image is a composite. The background shows a soldier in a green uniform and helmet, aiming a rifle. The foreground features a close-up of a man in a dark suit and tie, looking slightly to the right. The text is overlaid on the center of the image.

လူ့စွမ်းကောင်းဖိုလ်ချုပ်ကြီးများ
ကိုကိုလေး

အခန်း (၁)

ဗိုလ်ချုပ်မတ်ကလပ်၏ လျှို့ဝှက်ကမ်းတက်စစ်ဆင်ရေး

(General Mark Clark's Secret Landing)

ဗိုလ်ချုပ်မတ်ကလပ်၏ လျှို့ဝှက်ကမ်းတက် စစ်ဆင်ရေးသည် ရန်သူတို့ သိမ်းပိုက်ထားသော မြောက်အာဖရိကရှိ နာဇီကို ဆန့်ကျင်နေသော ဗီချီဗိုလ်ချုပ်များ (anti Nazi Vichy generals) နှင့် အဆက်အသွယ် ပြုလုပ်ရန်ဖြစ်သည်။ ။ ဗိုလ်ချုပ် ကလပ်နှင့် အဖွဲ့သား ၉ ယောက်သည် ရန်သူနယ်မြေသို့ ရဲဝံ့စွာထိုးဖောက်ကြသည်။ ။ အထူးကွန်မင်ဒိုတပ်သည် အလွန်အရည်အချင်း ပြည့်ဝသူများ ဖြစ်သောကြောင့် လူနည်းနည်းဖြင့် စွန့်စွန့်စားစား ဆောင်ရွက်ရသော စစ်ဆင်ရေးအတွက် လွန်စွာသင့်လျော်လှသည်။ ။

မြေထဲပင်လယ် (Mediterranean Sea) သည် လှိုင်းတံပိုးထန်ထန်နှင့် ကြမ်းတမ်းသော အနေအထား၌ ရှိသည်။ ။ ရေငုတ်သင်္ဘော ကုန်းပတ်ပေါ်တွင် မတ်ကလပ်တို့ လူစုသည် ခေါက်လှေလေးများ (Tiny Collapsible boats) ကို ရေငုပ်သင်္ဘော၏ ကုန်းပတ်ထက်မှ လှိုင်းလေးထန်နေသော ပင်လယ်ထဲသို့ ခက်ခဲစွာ လျှောချနေသည်။ ။ လက်ဖတင်နင်ဂျင်နရယ် မတ်ဝိန်ကလပ် (Lieutenant General Mark Wayne Clark) သည် အရှေ့စူးစူးရှိ ကိုက် ၄၀၀ ခန့် အကွာအဝေးရှိသော ရန်သူနယ်မြေကမ်းခြေ

သို့ အာရုံစိုက်ကြည့်ပြီး အကဲခတ်နေသည် ။

ကမ်းခြေတစ်လျှောက်တွင် တောအုပ်အလွန်ထူသည် ။ သို့သော် ချောက်ကမ်းပါးထက်၌ သစ်ပင်များ လွန်စွာကျဲပါးသွားသည် ။ သေသေ ချာချာ ကြည့်လိုက်ပါက ပင်လယ်ဘက်ကို မျက်နှာမူ၍ ဆောက်လုပ်ထားသော အိမ်တစ်လုံးကို တွေ့ရလေသည် ။

ထိုအိမ်သည် မတ်ကလပ်နှင့် အဖွဲ့သွားရမည့် အိမ်ဖြစ်သည် ။ မတ်ကလပ်သည် အဝေးကြည့်မှန်ပြောင်းဖြင့် စူးစူးစိုက်စိုက်ကြည့်သောအခါ ၊ နေအိမ်အနောက်ဘက် ပြတင်းပေါက်တွင် မီးရောင်တစ်ခုကို မြင်ရသည် ။ မီးရောင်သည် မှိတ်တုတ်မှိတ်ချို၊ မီးရောင်လဲ့လဲ့မျှသာ ဖြစ်သည် ။ ထိုမီးရောင်သည် ဗိုလ်ချုပ် မတ်ကလပ်နှင့် အဖွဲ့ကို အချက်ပြနေသော အချက်ပြမီးရောင် ဖြစ်လေသည် ။ ထိုမီးရောင်ကို အလွယ်တကူ တွေ့ခဲ့ရသည် တော့ မဟုတ်ပေ။

ထိုဒေသသည် ဂျာမန်နှင့် အီတလီ ဝင်ရိုးတန်းအုပ်စု ကြီးစိုးထားသော ရေပြင်ဖြစ်သည် ။ ထိုရေပြင်သည် အစဉ်အမြဲ လှိုင်းထန်နေတတ်သည် ။ လှိုင်းခေါင်းဖြူကြီး များ သည် ပင်လယ်ပြင်မှ ဒေါသကြီးစွာ ဖြင့်ပေါ်ထွက် လာပြီးနောက် ကမ်းခြေသောင်ယံ စပ်ဆီသို့ အဆက်မပြတ် ပြေးလွှားမြည်ဟီး ရိုက်ပုတ်ကြသည် ။ ပြီးနောက် ရေးပန်း တံတိုင်းကြီးအဖြစ် ပြောင်းလဲသွားကြသည် ။ ဆိုးဝါးသော လှိုင်းလေအောက်တွင် အချက်ပြမီးကို တွေ့ဖို့ ခက်ခဲလှသောကြောင့် ဗိုလ်ချုပ်မတ်ကလပ်နှင့် အထူးကွန်မင်ဒိုအဖွဲ့ လိုက်ပါလာသော ရေငုပ်သင်္ဘောသည် ရန်သူစစ်ရေယာဉ်များ ကြီးစိုးထားသော ရေပြင် အောက်တွင် (၃၆) နာရီကြာအထိ ငုတ်လျှိုလျှက်၊ ဒုက္ခခံ၍ စောင့်ဆိုင်းခဲ့ကြသည် ။

မတ်ကလပ်သည် အိမ်လေးဆီသို့ ဦးတည်ကြည့်နေရာမှ အတန်ကြာ

သော် ကမ်းစပ်ကို အင်အားနှင့် အဆက်မပြတ် ရိုက်ပုတ်နေသော ရေလှိုင်းဖြူဖြူကြီးများ သို့ ပြောင်းရွှေ့ပြီး ချိန်လိုက်ကာ သေသေချာချာ စူးစိုက်ကြည့်နေခဲ့သည်။ ။ အဘယ်ကြောင့် ဆိုသော် ကမ်းစပ်သောင်ယံ၏ အနေအထားကို သေသေချာချာ လေ့လာကြည့်ရှုထားဖို့ အထူးလိုအပ်သောကြောင့် ဖြစ်သည်။ ။ ကမ်းပေါ်တက်ရောက်ရမည့် နေရာသည် ရန်သူဝင်ရိုက်တန်းအုပ်စုက စိုးမိုးထားသော ဒေသဖြစ်လေရာ ရန်သူနှင့် တည့်တည့်တိုးနေပါက အဓိကဦးတည်ချက် ပျောက်ပြီး ရန်သူနှင့် တိုက်ခိုက်နေရမည် ဖြစ်သည်။ ။ မိမိတို့ အဖွဲ့တွင် မိမိအပါအဝင် လူဆယ်ယောက် မျှသာရှိသည်။ ။ လက်နက်ကြီးများ လည်း မပါပေ။ စီးလာသည့် ယာဉ်ကလည်း မောင်းနှင်ထွက်ပြေးနိုင်သော စက်တပ်ယာဉ် မဟုတ်ပေ။ ။ ဥဇွန်နီးပါးမျှ ပေါ့ပါးသော လှေကလေးများ (eggshell-light boats) သာ ဖြစ်လေရာ ရန်သူကို တွေ့အောင်ရှာဖွေပြီး အဝေးဆုံးပြေးနိုင်မှ တော်ကာကျမည့် အနေအထားဖြစ်သည်။ ။

ဗိုလ်ချုပ်ကလပ်သည် ကြုံတွေ့ရမည့် အခြေအနေကို သေချာစွာ သုံးသပ်လိုက်သည်။ ။ မိမိတွင် အင်အားမရှိ၊ လက်နက်မရှိသော်လည်း စစ်ဦးစီးချုပ် အိုက်စင်ဟောင်းဝါး (Eisenhower) ပေးအပ်သော တာဝန်သည် မကြာမှီ အင်အားကြီးမားစွာဖြင့် ကြည်း-ရေ-လေ တပ်ပေါင်းစုဖြင့် အလုံးအရင်း ထိုးစစ်ဆင်နွှဲကာ ပြင်သစ်၊ ကိုလိုနီ၊ အာဖရိကမြောက်ပိုင်းကို ဝင်ရိုးတန်းအုပ်စု၏ လက်မှ ပထမဆုံး စတင်တိုက်ခိုက် သိမ်းယူနိုင်မည်ဖြစ်သည်။ ။ ကလပ်သည် မှန်ပြောင်းဖြင့်၊ စိတ်တိုင်းကျ လေ့လာကြည့်ရှုစစ်ဆေး၊ အကဲခတ်ပြီးနောက် ‘ကဲသွားကြစို့’ဟု ဆိုပြီး ပီကေကို ခဲကာ၊ လှေလေးတစ်စီးပေါ် သို့ သတိကြီးစွာထားပြီး ဆင်းလိုက်သည်။ ။ ထိုအခါ နောက်လိုက်ဖြစ်သော အတွေ့အကြုံ များ သည် ဗြိတိသျှကွန်မင်ဒို ကိုးယောက်လည်း၊ လှေအသီးသီး ပေါ်ဆင်းလိုက်ကြသည်။ ။

လှေငယ်လေးများ သည် ဗွီပုံသဏ္ဌာန် အနေအထားဖြင့် အယ်ဂျီးရီး ယန်း ကမ်းခြေ (The Algerian Shore) သို့ ဦးတည်ပြီး တိတ်တဆိတ်စွာဖြင့် လှော်ခပ်လာခဲ့ ကြသည်။ ။

ဗိုလ်ချုပ်ကလပ်တို့ အုပ်စု ထွက်ခွာသွားကြသောအခါ ကျန်ရစ်ခဲ့ သော ရေငုပ် သင်္ဘော Deraph သည် ပယ်ရီစကုပ်ပြင် (The periscope Level) အထိ ရေအောက် သို့ ငုပ်သွားခဲ့ကြပြီးဖြစ်သည်။ ။

လမိုက်ညဖြစ်သောကြောင့် ကြယ်လေး၏ အလင်းရောင် ဝိုးတဝါးမျှ သာ ရှိသော်လည်း ပတ်ဝန်းကျင်တွင် လှိုင်းပုတ်သံမှ တပါး မည်သည့် အသံမျှ မရှိဘဲ ပကတိ တိတ်ဆိတ်နေသောကြောင့် အသံလုံလုံဖြင့် ကမ်း သို့ ကပ်လာခဲ့ကြသည်။ ။

မျက်စေ့ကိုဖွင့်၊ နားကိုစွင့်ထားရသည်။ ။ အထူးကွန်မင်ဒိုများ ၏ သ တိသည် အပ်ကျသံကိုပင် သိနိုင်သည် အထိ အာရုံခံနိုင်မှု စွမ်းအားကော င်းကြသည်။ ။ မည်ကဲ့သို့ ကြိုးစားပြီး လှော်ခတ်စေကာမူ၊ ရေမျောက်ကမ်း တင် အမှိုက်သရိုက်များ သဖွယ် လှိုင်းညွန့် ပေါ်သို့ ရောက်လိုက် အမြင့် မှ အနိမ့်သို့ ပြန်ပြီး လျှောဆင်းလာလိုက်နှင့် နိမ့်တုံ၊ မြင့်တုံ ဖြစ်နေသည် ။ လှိုင်းဒဏ်ကို အလူးအလိပ် ခံနေရစဉ် မတ်ကလပ်အနီးမှ ကွန်မင်ဒိုက ကလပ်အနီးသို့ ကိုယ်ချင်းထိလုနီးပါ ကပ်ပြီး နားနားကပ်၍ တိုးတိုးပြော လိုက်သည်။ ။

"တကယ်လို့ များ ၊ ဒီမီးရောင်ဟာ၊ ထောင်ချောက်တစ်ခု(trap) ဖြစ် နေမလား" ဟု မေးရာ ကလပ်က ဘာမျှပြန်မပြော။ ။ ထိုအခါ ကွန် မင်ဒိုက စိုးရိမ်သွားသည်။ ။ ကလပ်က အေးအေးတည်ငြိမ်စွာဖြင့် "ဘာ ဘဲဖြစ်ဖြစ်လေ ငါတို့ ရင်ဆိုင်ကြရမည်ပေါ့" ဟု ခပ်တိုးတိုးလေးပြောပြီး အားပေးနှစ်သိမ့်လိုက်သည်။ ။ ဟုတ်သည် ဒီအခြေအနေရောက်မှ ဘာမှ

မတတ်နိုင်တော့ပါ။ ဖြစ်သမျှ ရင်ဆိုင်ရပေမည်။

ထိုအချိန်တွင် ကွန်မင်ဒိုတစ်ယောက်က လက်နှင့် တို့ ပြီး အသိပေး ပြန်သည်။ ။ သဲသောင်စပ်တွင် ၊ အနီအောက်ရောင်ခြည် အချက်ပြမီးရောင် (The infra-red signal light) ကိုတွေ့လိုက်ရသည်။ ။ သူတို့ အဖွဲ့သည် အထူးပြုလုပ်ထားသော မျက်မှန်များ (Special Glasses) တပ်ဆင်ထားသောကြောင့် အနီအောက်ရောင်ခြည် အချက်ပြမီးကို တွေ့မြင်နိုင်ခြင်းဖြစ်သည်။ ။ အချက်ပြ မီးအရောင်၏ အဓိပ္ပာယ်သည် ဗွီပုံသဏ္ဌာန်အနေ အထား (the point of the V) ဖြင့် လှော်ခပ်နေသည့် ရှေ့ပြေးအုပ်စုမှ လှေများ သည် စိတ်ချစွာဖြင့် ကမ်းခြေသို့ ဆိုက်ကပ်နိုင်ပြီးဖြစ်ကြောင်း သတင်းပို့နေခြင်း ဖြစ်သည်။ ။ ထိုအချိန်တွင် ဗိုလ်ချုပ်ကလပ် စီးနင်းလိုက်ပါလာသော လှေငယ်သည် နောက်မှ အရှိန်အဟုန်ဖြင့် ရိုက်ခတ်လိုက်သော လှိုင်းလုံးတစ်ခုကြောင့် စိုစွတ်သော သဲသောင်ပြင် ပေါ်သို့ အရှိန်ဖြင့် ကျသွားလေသည်။ ။

မတ်ကလပ်၏ မျက်လုံးများ သည် အမှောင်ထုထဲတွင် ကျင့်သားရနေပြီးဖြစ် သော်လည်း ၊ အလင်းရောင်နည်းပါးလွန်းသောကြောင့် ပတ်ဝန်းကျင်ကို ကွဲကွဲပြားပြား မြင်တွေ့နိုင်စွမ်းတော့ မရှိပေ။ ထိုအချိန်တွင် သူ၏ ကွန်မင်ဒိုများအားလုံး သူ၏ ပတ်လည်တွင် ဝန်းရံပြီး နေရာယူကာ ပတ်ဝန်းကျင်ကို အကဲခတ် လေ့လာနေကြသည်။ ။ မတ်ကလပ်သည် သူ့လက်စွဲတော် ခြောက်လုံးပြူးသေနတ်ကို လက်ထဲတွင် ကျစ်ကျစ်ပါအောင် ဆုပ်ကိုင်လိုက်ပြီးနောက်၊ အချက်ပြမီး ထွက်ပေါ်ခဲ့သော တောအုပ်ရှိရာသို့ မှန်းဆချိန်ရွယ်လျက်၊ သူ့အဖွဲ့ဝင်များကို အမိန့်ပေးလိုက်သည်။ ။

‘ကုန်းတွင်းဘက်ကို တစ်ယောက်စီဖြစ်စေ၊ နှစ်ယောက်စီဖြစ်စေ၊ တ

န်းစီပြီး ချီတက်လေ့နဲ့ ပစ္စည်းတွေကို ပါသယ်ခဲ့၊ တောအုပ်ထဲ ရောက်သွားရင်တော့ အကာအကွယ် ရနိုင်ပြီး'ဟု ပြောလိုက်သည်။ ။

သူ့အမိန့်သံ ဆုံးသွားသောအခါ သူ့အနီးတွင် စုရုံးနေကြသော လူစု သည် အလေ့အကျင့်ရှိပြီးသူများ ဖြစ်လေရာ အသေးစိတ် ရှင်းပြဖို့ မလို ပေ။ တစ်ယောက်စီ၊ နှစ်ယောက်စီ ပစ္စည်းများ သယ်ပြီး အသံလုံလုံဖြင့် လျှင်မြန်စွာ ထွက်ခွာသွားကြလေသည်။ ။ ထို့ကြောင့် သူလည်း အနောက် မှ လျှင်မြန်စွာ လိုက်ခဲ့သည်။ ။ မည်မျှအသံလုံလုံဖြင့် သွားနိုင်ဖို့ ကြိုးစား သော်လည်း ကောင်းကင်နှင့် ပင်လယ်ပြင်၏ နောက်ခံအရောင် ကွဲပြား ချက်ကြောင့် သူတို့ လူစု၏ မည်းမည်းအရိပ် သဏ္ဌာန်များကို ရန်သူ့မျက် လုံးများက စူးစိုက်ကြည့်နေသော် အန္တရာယ်များ လွန်းလှသည်။ ။ ရန်သူ့ သေနတ်ပြောင်းများက ချိန်ထား ကြသလားဟု တွေးမိရင် ပို၍ သတိ ထားနေရသည်။ ။

သတိကြီးစွာထားပါလျှက် ကမ်းပါးတစ်ခု၏ အရိပ်ကိုခို၍ ရပ်နေကြ သော လူတစ်စုကို လှမ်းမြင်လိုက်သော်လည်း သူ့အဖွဲ့ဝင်များကို အသံပြု ပြီး သတိလှမ်းပေးရန် ကြိုးစားရန် အခြေအနေ မပေးတော့ပေ။ လွန်စွာ နီးကပ်နေပြီဖြစ်သောကြောင့် ထိုလူစုထံ၊ တည့်မတ်စွာ သွားလိုက်သည်။ ။ ထိုအချိန်တွင် အမှောင်ထဲရှိ လူစုထဲမှ အလွန်ပီသလှ သော အမေရိက န်စကားသံ ထွက်လာသည်။ ။

"မြောက်အာဖရိကမှ ကြိုဆိုပါတယ် ခင်ဗျာ"

ကလပ်သည် လွန်စွာ ဝမ်းသာသွားသည်။ ။ ရန်သူ့ကမ်းခြေပေါ်သို့ ချောမော အောင်မြင်စွာ တက်ရောက်နိုင်ခဲ့ပြီဟု သိလိုက်ရသောကြောင့် ဝမ်းမြောက်နေမိသည်။ ။ မတ်ကလပ်သည် သူထမ်းဆောင်ရမည့် စစ်ဆင်ရေးကြီး၏ ပထမအဆင့် အောင်မြင်ခဲ့ပြီးဖြစ်ရာ ပို၍ ခက်ခဲသော အဆင့်

င့်များကို အစွမ်းကုန်ကြိုးစားမှု စတင်တော့မည်ဟု သိလိုက်သည်။ ။

ဒုတိယကမ္ဘာစစ်ပွဲကာလအတွင်း မဟာမိတ်ဖက်နှင့် ဝင်ရိုးတန်းအုပ်စုဖက် နှစ်ဖက်စလုံးတွင် အရည်အချင်း ပြည့်ဝသော ဗိုလ်ချုပ်ကြီးများ စွာ စစ်သည် တော်များ စွာ ပေါ်ထွက်ခဲ့ပြီး ကမ္ဘာ့သမိုင်းတွင် ထာဝရ မှတ်တမ်းတင်လောက်သည် အထိ ထူးထူးခြားခြား၊ အောင်မြင်မှုများ ရအောင် စွမ်းဆောင်ခဲ့သော အဖြစ်အပျက် မြောက်များ စွာ ရှိခဲ့လေသည်။

။

ထိုကဲ့သို့သော အဖြစ်အပျက်များ စွာအနက် မတ်ကလပ်တို့ အဖွဲ့၏ လျှို့ဝှက် ကမ်းတက် စစ်ဆင်ရေးသည် တစ်ခုအပါအဝင် ဖြစ်ခဲ့သည်။ ။ ထိုစစ်ဆင်ရေးသည် လွန်ခဲ့သော ခြောက်ရက်ခန့်က စတင်ခဲ့သည်။ ။
